

જ્ઞાન સહાયક યોજના (પ્રાથમિક)
જ્ઞાન સહાયક યોજના (પ્રાથમિક) કરાર આધારિત ભરતી
સમગ્ર શિક્ષા, વિદ્યા સમીક્ષા કેન્દ્ર, સેક્ટર ૧૯ - ગાંધીનગર

કરાર આધારિત જ્ઞાન સહાયક (પ્રાથમિક) લેવા અંગેની જાહેરાત અન્વયે સૂચનાઓ

ગુજરાત સરકાર શિક્ષણ વિભાગ, સચિવાલય, ગાંધીનગરના તા.૧૦/૦૭/૨૦૨૩ના ઠરાવ ક્રમાંક:પીઆરઈ-૧૧૨૦૨૩-પ્રાશિનિ-૧૪૭-૬ અન્વયે કમિશનરશ્રી આદિજાતિ વિકાસ કચેરી કમિશનરશ્રી આદિજાતિ વિકાસ કચેરી તથા સામાજિક ન્યાય અને અધિકારિતા વિભાગ હસ્તકની નિયામકશ્રી અનુસુચિત જાતિ કલ્યાણ અને નિયામકશ્રી વિકસતી જાતિ કલ્યાણ કચેરી હસ્તકની ગુજરાત રાજ્યની અનુદાનિત નિવાસી પ્રાથમિક શાળાઓ (આશ્રમશાળાઓ)માં "જ્ઞાન સહાયક યોજના (પ્રાથમિક)" માટે શાળા કક્ષાએ ૧૧ માસ માટે કરાર આધારિત "જ્ઞાન સહાયક (પ્રાથમિક)" નિવાસીની મેરીટના ધોરણે પસંદગી યાદી તેમજ પ્રતિક્ષાયાદી તૈયાર કરવા માટે ઉલ્લેખ કરેલ શૈક્ષણિક તેમજ વ્યવસાયિક લાયકાત ધરાવતા ઉમેદવાર પાસેથી નિયત નમૂનામાં ઓનલાઈન અરજીઓ માંગવામાં આવે છે. આ લાયકાતો ફરજિયાતપણે માન્ય યુનિવર્સિટી/સંસ્થાઓમાંથી મેળવેલ હોવી જોઈએ. આ પ્રકારની નિયત લાયકાત ધરાવતા ઉમેદવારોએ તા.૧૮/૦૬/૨૦૨૫ ના રોજ થી તા.૨૫/૦૬/૨૦૨૫ ૨૩:૫૯ કલાક સુધી <https://ashramgyansahayak.ssgujarat.org/> વેબસાઈટ પર મૂકવામાં આવેલ નીચે મુજબની સૂચનાઓ ધ્યાને લઈ ઓનલાઈન અરજી કરવાની રહેશે.

અરજી કરતા પૂર્વે નીચે મુજબની સૂચનાઓ ધ્યાને લેવાની રહેશે.

1) શૈક્ષણિક લાયકાત અને વ્યાવસાયિક લાયકાત:-

- ધોરણ ૧ થી ૫ ના કરાર આધારિત જ્ઞાન સહાયકની ખાલી જગ્યા માટે કોઈ પણ વિષયમાં TET-2 પરીક્ષા પાસ કરેલ ઉમેદવાર પણ અરજી કરી શકશે.
- ધોરણ ૬ થી ૮ ના કરાર આધારિત જ્ઞાન સહાયકની ખાલી જગ્યા માટે જે વિષયમાં TET-2 પાસ કરેલ હોઈ તે વિષયમાં જ અરજી કરી શકશે.
- જો કોઈ ઉમેદવાર ધોરણ ૧ થી ૫ અને ધોરણ ૬ થી ૮ બંને જગ્યાઓ માટે પસંદગી આપવા ઈચ્છે તો તે ઉક્ત ઠરાવની જોગવાઈ ધ્યાને રાખી બંને વિભાગની ખાલી જગ્યાની પસંદગી આપી શકશે.

- અનુદાનિત પ્રાથમિક શાળાઓમાં કરાર આધારિત જ્ઞાન સહાયક લેવા માટે રાજ્ય પરીક્ષા બોર્ડ દ્વારા વિવિધ વિષયો/માધ્યમની TET-2 પ્રાથમિક પરીક્ષા લેવામાં આવેલ, જે ઉમેદવારે જે વિષય અને માધ્યમની પરીક્ષા પાસ કરેલ હોય તે જ વિષય અને માધ્યમ માટે ઉમેદવારી નોંધાવી શકશે. તેમજ તે જ વિષયમાં તેઓએ શૈક્ષણિક અને વ્યાવસાયિક લાયકાત મેળવેલી હોવી જોઈશે. ધોરણ ૧ થી ૫ ના જ્ઞાન સહાયક તરીકે અરજી કરનાર માટે માધ્યમ તે જ પસંદ કરવાનું રહેશે. પરંતુ વિષય ધ્યાને લેવાનો રહેશે નહીં.
- શિક્ષણ વિભાગના તા.૧૦/૦૭/૨૦૨૩ના ઠરાવ ક્રમાંક:પીઆરઈ-૧૧૨૦૨૩-પ્રાશિનિ-૧૪૭-૬ અનુસાર પસંદગી યાદી ઉમેદવારના શિક્ષક યોગ્યતા કસોટી પ્રાથમિક (TET-2)માં મેળવેલ ગુણના આધારે તૈયાર કરવામાં આવશે.
- ડોક્યુમેન્ટ વેરીફિકેશન સેન્ટરની યાદી વેબસાઈટ પર મુકેલ છે.

2) ઉચ્ચક માનદ વેતન (માસિક):-

- જે તે વિભાગ સંલગ્ન આશ્રમ શાળાઓમાં જ્ઞાન સહાયક(પ્રાથમિક) નિવાસીને કરાર આધારિત માસિક ફીક્સ રૂ.૨૧,૦૦૦/-ઉચ્ચક માનદ વેતન મળવાપાત્ર થશે.

3) વયમર્યાદા:-

- ઉમેદવારની મહત્તમ વયમર્યાદા પ્રાથમિક વિભાગ માટે (જાહેરાતની છેલ્લી તારીખે) ૪૦ વર્ષ રહેશે.

4) ભરવાપાત્ર જગ્યાઓ:-

- જે તે જિલ્લામાં જે તે વિભાગ સંલગ્ન આશ્રમ શાળાઓની જિલ્લાવાર, શાળાવાર અને વિષયવાર ભરવાપાત્ર જગ્યાઓની વિગતો વેબસાઈટ પર દર્શાવવામાં આવશે.
- સદર જાહેરાતમાં દર્શાવેલ પૈકી કોઈપણ જગ્યાઓ ફેરફારને આધીન છે. કોઈપણ ખાલી જગ્યા રદ કરવા અંગેનો સરકારશ્રીનો નિર્ણય આખરી રહેશે.

5) કરારનો સમયગાળો:-

- જ્ઞાન સહાયકોની કામગીરીનો કરાર વર્ષ ૨૦૨૫-૨૬ પુરતું શાળા મંડળ દ્વારા કરાર કર્યાની તારીખથી ૧૧ માસ સુધીનો રહેશે. કરારનો સમય પૂર્ણ થતાં કરાર આપોઆપ રદ થયેલ ગણાશે.
- જે તે વિભાગની આશ્રમ શાળાઓમાં જ્ઞાન સહાયક તરીકે પસંદ થયા બાદ નિવાસી વ્યવસ્થા હોઈ શાળામાં રહી પોતાની કામગીરી બજાવવાની રહેશે.

6) અરજીપત્રક ઓનલાઈન ભરવા બાબતની અગત્યની સુચનાઓ:-

અરજી પત્રક ભરતાં પહેલાં વેબસાઈટ ઉપર મુકવામાં આવેલી જાહેરાત માટેની સુચનાઓનો કાળજીપૂર્વક અભ્યાસ કરવા વિનંતી છે.

1. લાયકાત ધરાવતા ઉમેદવારો કમિશનરશ્રી આદિજાતિ વિકાસ કચેરી કમિશનરશ્રી આદિજાતિ વિકાસ કચેરી તથા સામાજિક ન્યાય અને અધિકારિતા વિભાગ હસ્તકની નિયામકશ્રી અનુસુચિત જાતિ કલ્યાણ અને નિયામકશ્રી વિકસતી જાતિ કલ્યાણ કચેરી હસ્તકની ગુજરાત રાજ્યની અનુદાનિત નિવાસી પ્રાથમિક શાળાઓ (આશ્રમશાળાઓ)માં "જ્ઞાન સહાયક યોજના (પ્રાથમિક)" માટે શાળા કક્ષાએ ૧૧ માસ માટે કરાર આધારિત "જ્ઞાન સહાયક (પ્રાથમિક) " નિવાસીની (કરાર આધારિત) ભરતી માટે તા.૧૮/૦૬/૨૦૨૫ ના રોજ થી તા.૨૫/૦૬/૨૦૨૫ ૨૩:૫૯ કલાક સુધી <https://ashramgyansahayak.ssgujarat.org/> વેબસાઈટ ઉપર ઓનલાઈન અરજી કરી શકશે.
2. ઓનલાઈન અરજી કરવામાં ઉમેદવાર પોતે ભુલ કરશે તો, તેવી અરજી ઉપર કોઈ વિચારણા કરવામાં આવશે નહીં. જેથી સંપર્ષ ઓનલાઈન અરજી કાળજીપૂર્વક કરવાની રહેશે.
3. માત્ર અને માત્ર ઓનલાઈન અરજી જ સ્વીકારવામાં આવશે. ટપાલ કે કુરીયર મારફતે અરજી ફોર્મ સ્વીકારવામાં આવશે નહીં અને રદ થયેલા ગણાશે. આ કચેરીને પણ અરજીપત્રકો મોકલવા નહીં.
4. ઉમેદવારે અરજીપત્રકમાં પોતાનો મોબાઇલ નંબર અવશ્ય આપવાનો રહેશે. આ નંબર પસંદગી પ્રક્રિયા પૂર્ણ ન થાય ત્યાં સુધી બદલવો નહીં. જેથી જરૂરીયાતના સંજોગોમાં સંપર્ક કરી શકાય.
5. ઓનલાઈન અરજી કર્યા પછી કરેલ અરજીની ફાઈનલ પ્રિન્ટ આ વેબસાઈટ ઉપરથી ડાઉનલોડ કરી અરજીની પ્રિન્ટ મેળવી લેવાની રહેશે અને સાચવણી કરી, જરૂર પડેથી રજુ કરવાની રહેશે.
6. આ જાહેરાતનો હેતુ હાલ માત્ર પસંદગી યાદી તેમજ પ્રતિક્ષાયાદી તૈયાર કરવાનો છે. જેથી આ ફોર્મ ભર્યેથી કરાર આધારિત નિમણૂક મળી જ જશે તેવું માનવું નહીં.
7. નિયત સમયમર્યાદામાં ગુણપત્રકો/પ્રમાણપત્રોની ચકાસણી અર્થે હાજર ન રહેનાર ઉમેદવારનું નામ પસંદગી યાદીમાંથી રદ કરવામાં આવશે. આ અંગે ઉમેદવાર કોઈપણ પ્રકારનો હક્ક દાવો કરી શકશે નહીં અને આ અંગે કોઈપણ પત્રવ્યવહાર ધ્યાને લેવામાં આવશે નહીં.

8. આશ્રમ શાળાઓમાં જ્ઞાન સહાયક (કરાર આધારિત) નિમણૂક સંબંધે તમામ સુચનાઓ/વિગતો વખતોવખત વેબસાઈટ પરથી જોવા મળી શકશે. ઉમેદવારોએ નિયમિત રીતે વેબસાઈટની ચકાસણી કરવાની રહેશે. વેબસાઈટ પર મુકેલ કોઈપણ સુચના/વિગતથી અવગત ન થનાર ઉમેદવારો પ્રક્રિયાના કોઈપણ તબક્કે સામેલ ન થઈ શકે તો, આ અંગે ઉમેદવારની અંગત જવાબદારી રહેશે. આ અંગે કોઈ લેખિત કે મૌખિક રજુઆત ધ્યાને લેવામાં આવશે નહીં.
9. ઉમેદવારે ઓનલાઈન અરજીપત્રકમાં ભરેલ વિગતો કરાર માટે આખરી ગણવામાં આવશે અને તેના પુરાવાઓ કરાર કરતી વખતે જે તે તબક્કે માંગવામાં આવે ત્યારે અસલમાં રજુ કરવાના રહેશે. રજૂ ન કરી શકનાર ઉમેદવારોની નિમણૂક જે તે તબક્કે રદ કરવામાં આવશે.
10. એસ.એન.ડી.ટી. યુનિવર્સિટી સંલગ્ન ગુજરાતમાં ચાલતી કોલેજમાંથી મેળવેલ શૈક્ષણિક લાયકાત ધરાવતાં ઉમેદવારોએ તેઓની કોલેજ ગુજરાતની કોઈ પણ યુનિવર્સિટી સાથે જોડાણ મેળવેલ હોવા અંગેનો આધાર ફરજિયાત રજૂ કરવાનો રહેશે.
11. કોઈ ઉમેદવાર બનાવટી દસ્તાવેજો રજુ કરશે કે દસ્તાવેજો સાથે ચેડાં કરીને રજુ કરવામાં આવશે તો તેમની સામે નિયમોનુસાર કાયદાકીય કાર્યવાહી કરવામાં આવશે અને જરૂર જણાયે ફોજદારી ગુનો પણ દાખલ કરવામાં આવશે.
12. જે ઉમેદવાર ઓનલાઈન અરજી કરતી વખતે ખોટી માહિતી આપશે તેમને ગેરલાયક ઠરાવવામાં આવશે. અનુદાનિત પ્રાથમિક શાળાઓમાં કરાર આધારિત જ્ઞાન સહાયક અંગેની અરજી બાબતે ઉમેદવારે શૈક્ષણિક લાયકાત અને માંગેલ તમામ માહિતી સાચી આપવાની રહેશે. જો ઉમેદવારે આપેલ માહિતી ખોટી, અધૂરી અથવા ભુલભરેલી ઠરશે તો ભવિષ્યમાં કરાર આધારિત સેવાના કોઈ પણ તબક્કે ગેરલાયક ઠેરવવામાં આવશે અને આ અંગે કોઈપણ પ્રકારની અરજી/રજુઆત સ્વીકારવામાં આવશે નહીં.
13. સાચી માહિતી આપવાની સંપૂર્ણ જવાબદારી ઉમેદવારની રહેશે અને કોઈપણ સંજોગોના કારણે કોઈપણ સંજોગોમાં આપેલ માહિતી ખોટી, અધૂરી કે ભૂલભરેલી હશે તેના કારણે ઉમેદવારની પસંદગી ન થાય તો તેની સંપૂર્ણ જવાબદારી ઉમેદવારની રહેશે. જો માહિતી ખોટી, અધૂરી, ભુલભરેલી હશે તો અરજી રદ થયેલી ગણાશે.
14. અરજદારે પોતાનું ઈ-મેઈલ આઈ.ડી. અને મોબાઈલ નંબર ફરજિયાત આપવાના રહેશે અને કરાર આધારિત પ્રક્રિયાની વખતો-વખતની જાણ અરજદારને વેબસાઈટ ઉપર કરવામાં આવશે. અન્ય કોઈ રીતે જાણ કરવામાં આવશે નહીં.

15. અરજદારે જે ફોર્મ ભરેલ છે તેની પ્રિન્ટ લઈ, તેના દરેક પાના પર સહી કરવાની રહેશે અને જ્યારે જરૂર પડે ત્યારે રજૂ કરવાની રહેશે.
16. જે ઉમેદવાર રાજ્ય બહારની યુનિવર્સિટીમાંથી નિયમિત અભ્યાસક્રમ દ્વારા મેળવેલ લાયકાતના પ્રમાણપત્ર ધરાવતા હશે તેઓને કરચર કરતાં પહેલાં અસલ પ્રમાણપત્રોની ખરાઈ જિલ્લા શિક્ષણાધિકારીશ્રીએ નિયમોનુસાર કર્યા પછી જ કરાર માટે પાત્ર ઠરશે. જો, લાયકાતના પ્રમાણપત્ર બનાવટી હશે તો નિયમોનુસાર શિક્ષાને પાત્ર ઠરશે.
17. આ સમગ્ર પ્રક્રિયા બાબતે સમગ્ર શિક્ષા કચેરી, ગાંધીનગરનો નિર્ણય આખરી ગણાશે.